

IIT इंदौर में पोस्ट ग्रेजुएट छात्रों का हुआ ओरिएंटेशन

431 नए छात्रों ने शुरू किया अपना सफर



भास्कर संवाददाता | इंदौर

आईआईटी इंदौर में मंगलवार को नए पीजी और पीएचडी छात्रों का ओरिएंटेशन प्रोग्राम हुआ। 431 स्टूडेंट्स ने आईआईटी में अपना सफर शुरू किया, जिसमें 149 पीएचडी, 111 एमएससी, 138 एमटेक और 33 एमएस रिसर्च के छात्र शामिल हैं। इस मौके पर डायरेक्टर प्रो. सुहास जोशी ने कहा कि आईआईटी इंदौर में हर नए साल के साथ नए प्रोग्राम बनाए जा रहे हैं, जिससे कि शिक्षण को नए आयाम दिए जा सकें और अध्यापन के नए तरीके ला सकें।

एमएस भोपाल और आरआर कैट के साथ मिलकर हम नए

एमटेक प्रोग्राम ला रहे हैं। इसके साथ ही हम प्रोफेशनल और सामाजिक जुड़ाव वाले नए प्रोग्राम एनईपी के तहत लागू करेंगे। सामाजिक प्रोग्राम में ग्रामीणों की समस्याओं को सुलझाने का प्रयास किया जाएगा।

उन्होंने छात्रों को ऐसे रिसर्च करने के लिए प्रोत्साहित किया, जिससे समाज के निम्न वर्गों को टेक्नोलॉजी के माध्यम से उनकी समस्याओं का समाधान किया जा सके। इस अवसर पर छात्रों को रिसर्च डेवलपमेंट, स्टूडेंट अफेयर्स, इनोवेशन एवं इनक्यूबेशन, इंटरनेशनल आउटरीच और बाकी सेल का दौरा भी करवाया गया।